



തിരുവനന്തപുരം സിറ്റി പോലീസ്

പത്രക്കുറിപ്പ്



**വീട്ടമ്മയെയും യുവാവിനെയും**

**ആക്രമിച്ച കേസുകളിലെ**

**പ്രതികൾ അറസ്റ്റിൽ**

**പ്രായപൂർത്തിയാകാത്ത കുട്ടികളെ**

**ഉപേക്ഷിച്ച് ഒളിച്ചോടിയ യുവതിയും**

**സുഹൃത്തും പിടിയിൽ**

**കോവിഡ്-19**

**വിലക്ക് ലംഘനം: 49 പേർക്കെതിരെ**

**നിയമനടപടി**

**17,000/- രൂപ പിഴ ഈടാക്കി**

**വീട്ടമ്മയെയും യുവാവിനെയും ആക്രമിച്ച കേസുകളിലെ**

**പ്രതികൾ പിടിയിൽ**

തിരുവനന്തപുരം:- കോവളം വെള്ളാർ ഭാഗത്ത് വീട്ടമ്മയെയും യുവാവിനെയും ആക്രമിച്ച കേസുകളിലെ പ്രതികൾ പിടിയിലായതായി

ഐ.ജി.പി-യും തിരുവനന്തപുരം സിറ്റി പോലീസ്

കമ്മീഷണറുമായ

ബൽറാംകുമാർ ഉപാധ്യായ

അറിയിച്ചു. വെള്ളാർ

അരിവാൾ കോളനിയിൽ

വിമൽ മിത്ര @ കാട്ടിലെ

കണ്ണൻ (20), വെള്ളാർ



ഒലിപ്പുവിള പൊറ്റുവിള വീട്ടിൽ അമൽ @ അമലുണ്ണി (22), വാഴമുട്ടം കുഴി

വിലാകം മേലേ വീട്ടിൽ അജിത് (20), വാഴമുട്ടം കുഴിവിളാകം പനനിന്നവിള

വീട്ടിൽ ആകാശ് ( 18) എന്നിവരെയെയാണ് കോവളം പോലീസ് അറസ്റ്റ്

ചെയ്തത്. വെള്ളാർ ശിവക്ഷേത്രത്തിന് സമീപം താമസക്കാരനായ

സുജിത്തിനെയാണ് പ്രതികൾ ആദ്യം ആക്രമിച്ചത് . പരാതിക്കാരന്റെ വീട്ടിൽ

പെയിന്റിംഗ് ജോലി ചെയ്തുകൊണ്ടിരുന്ന പ്രതികളുടെ കൂട്ടുകാരനെ വീട്ടിൽ നിന്നും പുറത്താക്കാൻ ആവശ്യപ്പെട്ടിട്ട് പരാതിക്കാരൻ അനുസരിക്കാത്തതിലുള്ള വിരോധത്താലാണ് വീടിന്റെ മുൻവശം നിന്നിരുന്ന സുജിത്തിനെ ആക്രമിച്ച് പരുക്കേൽപ്പിച്ചത്.

ഈ കേസിലെ പ്രതികൾ കുറ്റകൃത്യത്തിനുശേഷം തിരിച്ചു പോകുന്ന വഴിയിൽ വെള്ളാർ വേടർ കോളനിയിലുള്ള വീട്ടുമയെ ആക്രമിച്ച കേസിലും പ്രതികളാണ്. പ്രതികൾ പരാതിക്കാരിയുടെ വീടിനു മുന്നിലെ കുറ്റിക്കാട്ടിൽ ഇരുന്ന് ഗഞ്ചാവ് ഉപയോഗിക്കുന്ന വിവരം പരാതിക്കാരിയുടെ മകൻ പോലീസിൽ അറിയിച്ചതിന്റെ വിരോധത്താലാണ് വീട്ടുമയെ ദേഹോപദ്രവം ഏൽപ്പിച്ചത്. ഇരു കേസുകളുടെയും അന്വേഷണം ഊർജ്ജിതമാക്കുന്നതിന് തിരുവനന്തപുരം സിറ്റി പോലീസ് ഡെപ്യൂട്ടി കമ്മീഷ്ണർ (ക്രമസമാധാനം) ഡോ.ദിവ്യ.വി.ഗോപിനാഥിന്റെ നിർദ്ദേശാനുസരണം കോവളം എസ്.എച്ച്.ഒ യുടെ നേതൃത്വത്തിൽ പ്രത്യേക സംഘത്തിന് രൂപം നൽകുകയായിരുന്നു. ആക്രമണത്തിനുശേഷം നെടുമങ്ങാട് പാലോട് ഭാഗത്ത് ഒളിവിൽ പോയ പ്രതികളെ ഒളിതാവളത്തിൽ നിന്നും കോവളം പോലീസ് അറസ്റ്റ് ചെയ്യുകയായിരുന്നു. ഈ കേസിലെ മറ്റ് രണ്ട് പ്രതികളായ ജിത്തുലാലിനെയും , ടവർ വിഷിണുവിനെയും നേരത്തെ അറസ്റ്റ് ചെയ്ത് റിമാന്റ് ചെയ്തിട്ടുള്ളതാണ്. കോവളം എസ്.എച്ച്.ഒ -പി.അനിൽ കുമാർ , എസ്.ഐ അനീഷ് കുമാർ , സി.പി.ഒ മാരായ ഷിജു, വിനയൻ , ഷൈജു , രാജേഷ് , ബാബു ,ശ്യാം എന്നിവരാണ് അന്വേഷണത്തിനും അറസ്റ്റിനും നേതൃത്വം നൽകിയത്.

**പ്രായപൂർത്തിയാകാത്ത കുട്ടികളെ ഉപേക്ഷിച്ച് ഒളിച്ചോടിയ യുവതിയും സുഹൃത്തും പിടിയിൽ**

തിരുവനന്തപുരം :-മെഡിക്കൽ കോളേജ് സ്റ്റേഷൻ പരിധിയിൽ പ്രായപൂർത്തിയാകാത്ത കുട്ടികളെ ഉപേക്ഷിച്ച് ഒളിച്ചോടിയ മാതാവും സുഹൃത്തും പിടിയിലായതായി ഐ.ജി.പി-യും തിരുവനന്തപുരം സിറ്റി പോലീസ് കമ്മീഷണറുമായ ബൽറാംകുമാർ ഉപാധ്യായ അറിയിച്ചു. ചെറുവയ്ക്കൽ വില്ലേജിലെ ആക്കളം പ്രശാന്ത് നഗർ സ്വദേശിയായ യുവതിയും, ചെറുവയ്ക്കൽ വില്ലേജിൽ ഉള്ളൂർ-ആക്കളം റോഡിൽ നെടിയവിള വീട്ടിൽ സജു(39) എന്നിവരെയാണ് മെഡിക്കൽ കോളേജ് പോലീസ് അറസ്റ്റ് ചെയ്തത്. യുവതി പ്രായപൂർത്തിയാകാത്ത 15 -ഉം, 7-ഉം വയസ്സുള്ള പെൺകുട്ടികളെ ഉപേക്ഷിച്ച് സജുവിനൊപ്പം ഒളിച്ചോടി പോകുകയായിരുന്നു. യുവതിയെ കാണാനില്ലായെന്ന മാതാപിതാക്കളുടെ പരാതിയെത്തുടർന്ന് മെഡിക്കൽ കോളേജ് പോലീസ് മിസ്സിംഗിന് കേസെടുത്ത് അന്വേഷണം

നടത്തുകയായിരുന്നു. തുടർന്ന് കാണാതായ യുവതിയെ സുഹൃത്തായ സജുവിനൊപ്പം കണ്ടെത്തുകയും പ്രായപൂർത്തിയാകാത്ത കുട്ടികളെ ഉപേക്ഷിച്ചുപോയതിന് ജൂവനൈൽ ജസ്റ്റിസ് ആക്ട് പ്രകാരം ഇരുവർക്കുമെതിരെ കേസ് രജിസ്റ്റർ ചെയ്യുകയായിരുന്നു. സ്ത്രീയെ കാണാനില്ല എന്ന പരാതി ലഭിച്ച ഉടൻ തന്നെ തിരുവനന്തപുരം സിറ്റി പോലീസ് ഡെപ്യൂട്ടി കമ്മീഷ്ണർ (ക്രമസമാധാനം) ഡോ.ദിവ്യവി.ഗോപിനാഥിന്റെ നിർദ്ദേശാനുസരണം മെഡിക്കൽ കോളേജ് എസ്.എച്ച്.ഒ യുടെ നേതൃത്വത്തിൽ പ്രത്യേക അന്വേഷണസംഘത്തിന് രൂപം നൽകുകയായിരുന്നു. മെഡിക്കൽ കോളേജ് എസ്.എച്ച്.ഒ ഹരിലാൽ, എസ്.ഐ മാരായ പ്രശാന്ത്, ജ്യോതിഷ്, പ്രിയ എസ്.സി.പി.ഒ ജ്യോതി എന്നിവരായിരുന്നു അന്വേഷണത്തിനും അറസ്റ്റിനും നേതൃത്വം നൽകിയത്.

**കോവിഡ് സുരക്ഷാ കേസ് വിവരം**

തിരുവനന്തപുരം നഗരത്തിൽ പോലീസ് ഇന്നലെ (15-12-2020) നടത്തിയ പരിശോധനയിൽ കോവിഡ് സുരക്ഷാ വിലക്ക് ലംഘനം നടത്തിയ 49 പേർക്കെതിരെ നിയമനടപടി സ്വീകരിച്ചു. രോഗവ്യാപനം ഉണ്ടാക്കുന്ന തരത്തിൽ വിലക്ക് ലംഘനം നടത്തിയ 11 പേർക്കെതിരെ എപ്പിഡെമിക് ഡിസീസസ് ഓർഡിനൻസ്-2020 പ്രകാരമാണ് കേസെടുത്തത്. മാസ്ക് ധരിക്കാത്തതിന് 32 പേരിൽ നിന്നും സാമൂഹികഅകലം പാലിക്കാത്ത 2 പേരിൽ നിന്നുമായി 17000/- രൂപ പിഴ ഈടാക്കി. കൂടാതെ, കോവിഡ് സുരക്ഷാ മാർഗ്ഗ നിർദ്ദേശങ്ങൾ പാലിക്കാതെ സർവ്വീസ് നടത്തിയ 2 വാഹനങ്ങൾക്കെതിരെയും, മാർഗ്ഗനിർദ്ദേശങ്ങൾ പാലിക്കാതെ തുറന്ന് പ്രവർത്തിച്ച 2 കടകൾക്കെതിരെയും ഇന്നലെ നിയമനടപടി സ്വീകരിച്ചു.

**തിരുവനന്തപുരം സിറ്റി**  
**15-12-2020**

**ഐ ജി പി & കമ്മീഷണർക്ക് വേണ്ടി**

**പബ്ലിക് റിലേഷൻസ് ഓഫീസർ**  
**തിരുവനന്തപുരം സിറ്റി**